

## اسلام ۲۰۰۰ء میں : مراد ہوف میں

ایک مطالعہ

مستنصر میر

ترجمہ: احمد عباسی

جرم مسلمان اسکار مراد ہوف میں فروری ۲۰۰۰ء میں خرم مراد میوریل پیغمبر دینے پاکستان تشریف لائے تھے۔ ان کی شخصیت محتاج تعارف نہیں۔ وہ الجائز اور مراکش میں جرمی کے سخیر ہے اور ۱۹۸۰ء میں نعمت اسلام سے فیض یاب ہوئے۔ وہ اسلام اور مسلمانوں کے مسائل پر کئی کتابوں کے مصنف ہیں۔ امریکہ کے رسالے Studies in Contemporary Islam میں، جس نے ممتاز احمد اور مستنصر میر کی ادارت میں حال ہی میں اشاعت کا آغاز کیا ہے، ان کی کتاب Islam: 2000 اور مستنصر میر کا تجھہ شائع ہوا ہے (ج) ا، شمارہ ۲۔ یہاں اس کا ترجمہ پیش کیا جا رہا ہے۔ (ادارہ)

کتاب کا تعارف کرواتے ہوئے مصنف نے مقدمے میں لکھا ہے کہ وہ یہ بتانا چاہتے ہیں کہ: "۲۱ دیں صدی کے آغاز پر عالم اسلام کو کیا مقام حاصل ہے اور اسے اس صدی کے تقاضوں سے ہم آہنگ ذہب بنانے کے لیے عالم کیر سلح پر کیا کچھ کرنے کی ضرورت ہے۔" اس کے لیے انھیں "مغرب اور عالم اسلام دونوں پر کڑی تنقید کرنا ہوگی"۔

کتاب کے سات ابواب ہیں۔ پہلا باب: "A Bit of Muslim Futurology" (مسلمانوں کے مستقبل کی ایک جھلک)، تاریخ اسلام کے بارے میں مسلمانوں کے تین مختلف نقطہ ہائے نظر پر مشتمل ہے۔ ایک، قوتیت پسند (اسلام نبی کریمؐ کے دور سے مسلسل زوال پذیر ہے)، دوسرا رجائیت پسند (اسلام مستقل ترقی پذیر ہے)، اور تیسرا، دونوں کے میں میں (یعنی نشیب و فراز کا سامنا رہا ہے)۔ ہر نقطہ نظر کے حق میں



مسلم دنیا 'علمیم'، 'ابلاغیات'، 'سیاسیات'، 'قانون'، 'اقتصادیات' اور 'ٹکنالوجی'، تمام مجازوں پر مابعد جدیدیت (post modernism) کے بھاؤ کا مقابلہ کر سکتی ہے" (ایضاً)۔ ہوف میں اس بات کی تردید کرتے ہیں کہ مغرب اسلام سے مکالہ چاہتا ہے: "مغرب کو مسلمانوں کے ساتھ ماورائی نوعیت کے سوالات اٹھانے میں کیا دل چپی ہو سکتی ہے، جب کہ وہ ان سوالات کو اپنے ایجنسٹے سے حذف کرنے میں بست شان دار طریقے سے کامیاب ہو چکا ہے" (ص ۲۱)۔ ہوف میں اس تصور کو پانچویں باب، "Islam and the West: Another Showdown" سے کامیاب ہو چکا ہے" (ص ۲۱)۔ ہوف میں اس تصور کو پانچویں باب، "Islam and the West: Another Showdown" (اسلام اور مغرب: ایک اور معرکہ) میں مزید آگے بڑھاتے ہیں۔ یہاں وہ اس خیال کا اظہار کرتے ہیں کہ مغرب میں "اسلام وہ واحد مذہب ہے جو ہمدردی سے نظر انداز کیے جانے کی پر غلوص رواداری کی توقع نہیں کر سکتا" (ص ۲۷)۔ وہ کہتے ہیں کہ مغرب کی اسلام اور مسلمانوں کے ساتھ سفاکانہ دشمنی جاری ہے۔ "بوسیا، آخری نہیں ہے بلکہ تازہ ترین صلیبی جنگ ہے..... درحقیقت صلیبی جنگوں کا عدد کبھی ختم نہیں ہوا" (ص ۳۱)۔

چھٹے باب: "How to Avoid Catastrophe and Serve Islam"؟ (تباہی سے کیسے بچا جائے اور اسلام کی خدمت کیسے کی جائے؟) میں مصنف عالم اسلام کے احیا کے لیے اپنا پروگرام پیش کرتے ہیں جس کے مطابق درج ذیل شعبوں میں کوشش کرنا ہوگی: "تعلیمی ٹکنالوجی، خواتین کی آزادی، انسانی حقوق، نظریہ ریاست و معیشت، جادو اور توهات اور رسول و رسائل" (ص ۲۱)۔ اصلاحات کو "اسلام بطور مذہب اور اسلام بطور تہذیب و تمدن"، "مستند اور گھڑی ہوئی احادیث"، "شریعت اور فقہ" اور "قرآن اور سنت" کے درمیان واضح امتیاز پر بنی ہونا چاہیے (ایضاً)۔ وہ مسائل جو مغرب میں اسلام کو نقصان پہنچا رہے ہیں ان میں اسلام میں خواتین کا مقام اور حقوق اور انسانی حقوق کا مسئلہ شامل ہیں۔ ہوف میں نے ان مسائل پر کئی صفحات رقم کیے ہیں (ص ۳۳-۵۵)۔ انہوں نے اسلام کے سیاسی اور اقتصادی نظریات کے مختلف پہلوؤں پر بھی گفتگو کی ہے (ص ۵۱-۵۶)، اور مسلمانوں کے درمیان صوفی مسلکوں اور وجود انی عوامل پر تلقیدی نظر ڈالی ہے (ص ۵۹-۷۷)۔ وہ امت مسلمہ کے اتحاد کی بات کرتے ہیں لیکن ساتھ ہی یہ وضاحت بھی کرتے ہیں کہ وہ مسلم یکسانیت (Muslim Uniformity) کے لیے نہیں کہہ رہے ہیں (ص ۶۱)۔ وہ اسلام کی مختلف تعبیرات کی، جو مختلف مسلم جغرافیائی خطوں میں کی جاسکتی ہیں، گنجائش دیتے ہیں لیکن متنبہ بھی کرتے ہیں کہ کسی جرمن یا امریکی اسلام کا کوئی تصور نہیں ہو سکتا، اگرچہ جرمنی یا امریکہ میں اسلام کے پارے میں گفتگو کی جاسکتی ہے (ص ۶۲)۔ وہ اس باب کا اختتام اس طرح سے کرتے ہیں کہ "عالم اسلام اپنی پرکشش عکاسی میں خاص طور پر نااہل دکھائی دیتا ہے۔ ٹیلی ویژن پر بغیر شیوی کیے، اپنی بیٹھ میں پستول لگائے یا سر عرفات کا نظارہ عرب دشمن توتوں کے پروپیگنڈے کے لیے وہ بہترین چیز ہے جس کی وہ خواہش کر سکتے

ہیں اور وہ بھی مفت!" (ص ۶۳)۔ ان کے خیال میں صرف وہی مسلمان مغرب کے عوام کے ساتھ قابلیت سے بحث کر سکتے ہیں جو مغرب میں پہنچے ہیں (ص ۶۳)۔

ساتویں باب کا عنوان ہے: "The Task ahead of us: What a Task" (ہمارے پیش نظر کام: کیا بڑا کام!!)۔ یہاں ہوف میں اسلام میں بنیادی امور اور ثانوی امور کے درمیان فرق کرنے کی ضرورت پر زور دیتے ہیں (ص ۶۶)۔ "محمد و تعداد میں المائی اور ناقابل تغیر احکامات جو قرآن پاک کے غیر متعارف متن میں پائے جاتے ہیں، انھیں انسانوں کے ہنائے ہوئے اور نبیتاً کم مستند بنیادوں پر مبنی بہت سارے قواعد و خوابط کے احکامات سے الگ رکھا جائے جو قتل احترام فقہا کے مجموعوں میں پائے جاتے ہیں" (ص ۷۰)۔ ان کا نقطہ نظر یہ ہے کہ ۲۱ ویں صدی کے لیے اسلام کی تجدید نو کا اہم ترین کام مغرب میں مقیم مسلمانوں کے ہاتھوں انجام پائے گا (ص ۷۱-۷۲)۔

میں نے کتاب کا خلاصہ قدرے تفصیل سے بیان کر دیا ہے اس لیے کہ میں اسے ایک اہم کتاب سمجھتا ہوں۔ کتاب عالم اسلام کے مذہبی اور علمی مختصرنے سے کا اہم تجزیہ پیش کرتی ہے۔ مصنف کی اسلام کے روایتی ذرائع علوم پر مضبوط گرفت ہے اور ظاہر ہے کہ مغربی علمی روایات کے حوالے سے وہ اپنے گمراہی میں ہیں۔ انہوں نے ہربات نقی نہیں کہی ہے اور وہ خود معروف مسلم اسکالر محمد اسد (آشٹلیوی نو مسلم، سابق ہم Leopold Weiss) اور دیگر سے استفادہ کو تسلیم کرتے ہیں۔ لیکن ہوف میں کو مذہبی رجحانات اور علمی تحریکوں کو اختصار سے پیش کرنے کا ملکہ حاصل ہے۔ ان کے مسیحیت اور جدیدیت چیزیں موضوعات پر تبصرے قتل غور ہیں۔ عالم اسلام کی اصلاح کے لیے ان کے پروگرام دیگر جدید مسلم مفکرین کے مجوزہ پروگراموں کو تقدیت پہنچاتے ہیں۔ جیسا کہ انہوں نے مقدمے میں لکھا تھا، انہوں نے عالم اسلام اور مغرب دونوں کو تقدیت سے نہیں بخدا۔ ان کے تبصرے جو کہ بیش تر بصیرت افروز اور کاث دار ہوتے ہیں، اس اندازتے کیے گئے ہیں کہ قاری بے اختیار تحسین کرتا ہے۔ ذیل میں بعض تقدیمی نکات پیش کیے جا رہے ہیں۔

- ۱۔ ہوف میں ان مسلمانوں کی نمایاہ دی کرتے ہیں جن کے خیال میں اسلام اور مغرب کے درمیان حقیقی مکالے کا امکان نہیں ہے۔۔۔ اس لیے نہیں کہ اسلام اس قسم کے مکالموں کے حق میں نہیں، بلکہ لادین مغرب جو کہ پہلے ہی سے اہم مذاہب میں سے ایک عیسائیت کا حال ہے، ماورائی نومیت کے مسائل پر اسلام سے مکالے میں کم دل چکی رکھتا ہے۔ لیکن یہاں یہ سوال اٹھایا جا سکتا ہے کہ مکالے کے لیے آیا صرف یہی ممکنہ موضوع ہے؟ کیا اسلامی تہذیب کے لیے (فرض کر لیجئے کہ یہ اپنا وجود رکھتی ہے اور اس حوالے سے اس کی شناخت بھی ہے) یہ ممکن نہیں ہے کہ وہ مغربی تہذیب سے کچھ دوسری بنیادوں پر رابطہ

کرے اور ایک مشترک مقصد کے لیے کام کرے؟ دوسرے، اگر مغربی پھر پہل گائی کے لیے تیار نہیں ہے، کیا اسلام پیش قدمی نہیں کر سکتا اور مغرب سے برابری کی سطح پر بات نہیں کر سکتا؟ کیا لازم ہے کہ اسلام رو عمل ہی کا اظہار کرے؟ کیا اس کے پاس اپنا کوئی تعمیری ایجمنڈا نہیں ہے اور کیا یہ اسے تخلیق نہیں کر سکتا ہے؟ تیسرا، اگرچہ مغربی پھر آج دنیا کا غالب پھر ہے لیکن صرف یہی پھر نہیں ہے جس سے اسلام کو سابقہ ہے۔ اسلام کے پاس بودھ اور ہندو پھر جیسے غیر مغربی پھر سے معاملہ کرنے کے لیے کیا راہ عمل ہے؟ یہ دلیل دی جاسکتی ہے کہ مسلمانوں کو غیر مسلم تہذیب کے لیے ایک "عمومی نظریہ" کی ضرورت ہے۔۔۔ ایک ایسا نظریہ جس کی واقعاتی بنیاد مکمل طور پر مخفی ایک تہذیب، مغربی تہذیب سے حاصل کردہ معلومات پر مبنی نہ ہو۔

۲۔ مغرب سے کیا مراد ہے، یہ غیر واضح ہے۔ "اسلام ۲۰۰۰ء" کا مطالعہ کرتے ہوئے کوئی فرد یہ تاثر قائم کیے بغیر نہیں رہ سکتا کہ ہوف میں مغرب کو ایک یکساں چیز سمجھتے ہیں۔ اگر اسلام ایک یکساں چیز نہیں ہے تو اسی طرح مغرب بھی نہیں ہے۔ صرف ایک پہلو ہی کو لیجیے کہ مغرب میں قبولیت اسلام کی ایک قابل توجہ اور طاقت و رتحیک پائی جاتی ہے جس کا ایک ثبوت خود ہوف میں ہیں۔

دوسرا پہلو، یہ سوال ہے کہ تاریخی اعتبار سے کون سی تہذیب ایسی ہے جس نے دوسری تہذیبوں کے ساتھ بلغ نظری اور ہد ردی سے معاملہ کیا ہو؟ دوسرے الفاظ میں، کس کی ذمہ داری ہے کہ وہ ایک تہذیب کے پسندیدہ تصور کو اجاگر کرے؟ مغرب کو اسلام کے مخصوص تصور کے لیے شاید ذمہ دار تمہرایا جاسکے، لیکن کیا مسلمانوں نے اپنی سرد مری اور بے عملی سے اس مخصوص تصور کے حوالے سے اعتماد جرم نہیں کی؟ اور کیا مسلمانوں نے مغرب کا ایک مخصوص تصور نہیں اپنارکھا؟ اگر مخصوص تصورات اسلام اور مغرب کے درمیان سمجھ سوچ کے پروان چڑھانے میں رکاوٹ ہیں، تو غالباً ایک سے زیادہ فرق مسئلے کے ذمہ دار ہیں۔

۳۔ کم سے کم اس کتاب کی حد تک، اسی طرح کا مسئلہ یہ ہے کہ اسلام سے کیا مراد ہے؟ ہوف میں مغرب کے نظام زندگی کی واقعی حقیقت کا مقابلہ مذہب اسلام کے مجرد نظریات سے کرتے دکھائی دیتے ہیں۔ یہ کہنے کی ضرورت نہیں کہ اس مقابلے یا موازنے کو نظریے کے حق میں جھکایا جاسکتا ہے جسے ایک مربوط کل کے طور پر پیش کیا جائے، جب کہ مقابلے میں بر عمل نظام میں تضادات کو ظاہر کیا جائے۔ مگر اس حقیقت سے قطع نظر کہ مسلم ممالک میں جو اسلامی زندگی پائی جاتی ہے اس میں بہت زیادہ ربط اور تعلق نہیں ہے، کما جاسکتا ہے کہ اسلامی اور مغربی دنیا میں، الگ الگ وجود کی حیثیت سے موجود نہیں ہیں۔ مغربیت، اسلامی سرحدوں سے باہر کیں پھل پھول نہیں رہی بلکہ یہ عالم اسلام کے عین قلب میں پائی جاتی ہے۔ مغربی مکنالوگی اور نظر، چاہے ہم اسے پسند کریں یا نہ کریں، کوئی مسلمانوں کی زندگی کا جزو لازم بن چکی

ہے۔ مسلم مفکرین کے لیے ایک اہم کام یہ ہے کہ وہ یہ مطالعہ کریں کہ اولیں طور پر مغربی فلک اور کل جہر عالم اسلام میں کیسے داخل ہوا؟ مغرب کو غلبہ حاصل نہ ہوتا اگر وہ طاقت ورنہ ہوتا اور اسلام پہنچنے نہ رہ جاتا اگر اس کی دفعائی ڈھال میں روزن نہ ہوتے۔

۳۔ ہوف میں عیسائیت میں نمایاں تبدیلیوں کا ذکر کرتے ہیں، وہ تبدیلیاں جنہوں نے ان کے خیال میں عیسائیت کی بنیادیں ہلا کر رکھ دی ہیں۔ اس میں یہ بات ضرور ہے کہ اسلام نے جدیدیت کے بہاؤ کے مقابلے میں اپنے آپ کو قائم رکھا ہے۔ اگرچہ عیسائیت کو جدیدیت نے توڑ پھوڑ دیا ہے اور اس کی وجہ یہ ہے کہ یہی وہ مذہب ہے جس نے جدیدیت کے شدید حلے کے اولین زور کا مقابلہ کیا ہے۔ اس پیش گوئی کا کیا جواز ہے کہ جدیدیت سے مکمل جنگ میں اسلام صحیح سلامت نکل آئے گا؟ ہوف میں جیسے سنجیدہ مفکر کو خوش گمانی کا شکار قرار دینا نا انصافی ہو گی۔ لیکن مذہب اور سائنس کے درمیان تعلق کے حوالے سے کسی حصتی نتیجے پر پہنچنا ابھی کچھ قبل از وقت ہے۔ ۲۰ ویں صدی کی فریکس ۱۹ ویں صدی کی فریکس سے مختلف ہو سکتی ہے لیکن یہ ایک قابل بحث بنیادی نکتہ ہے کہ آیا جدید سائنس نے، ہوف میں کے الفاظ میں، "سائنس میں مذہب کے داخلے کے لیے دروازہ کھوں دیا ہے" (ص ۲۳)۔ انتحوئی گذرز (Anthony Giddens) (Anthony Giddens) کے مصنف بڑے مضمبوط ولائل دیتے ہیں کہ "ہم ایک ایسے عمد میں داخل ہو رہے ہیں جہاں جدیدیت کے نتائج ایسی بنیادی اور عالمی تبدیلیوں کا باعث بن رہے ہیں جو ماضی سے مختلف ہیں" (ملاحظہ تکمیل: ص ۳ اور ۷)۔ ضمناً یہ کہا جا سکتا ہے کہ نیسايت سائنس سے اپنے تعاون کی وجہ سے بظاہر زوال پذیر گلتی ہے۔ لیکن یقیناً یہ مقابلے سے باہر نہیں ہے جیسا کہ بڑی مقدار میں سامنے آنے والے اس لڑپر جس سے اندازہ لگایا جا سکتا ہے جو عیسائیت سے گہری وابستگی رکھنے والے مفکرین کی طرف سے اس تازع کے مختلف پہلوؤں سے متعلق پیش کیا جا رہا ہے۔

ذکورہ بالا تمام ترقیت کے باوجود یہ کتاب، خود احتسابی کے حوالے سے موجود مختصر مسلم لڑپر جس میں گراں قدر اضافہ ہے۔ ہوف میں نے بہت سے اہم مسائل کی طرف توجہ ولائی ہے اور مسلمانوں سے متعلق اور مسلمانوں اور غیر مسلموں سے متعلق مسائل پر بے لاگ بحث کی ہے جو کہ نئی ہزاروی میں داخل ہونے کے لیے مسلمانوں کے وہن کو واضح کرنے میں مددگار و معاون ہو سکتی ہے۔

[ یہ کتاب لانہ جلیل یونیورسٹی نے شائع کی ہے (ای میل: [lgamana@erols.com](mailto:lgamana@erols.com)) پاکستانی شہرین اور خریداران کتب کے لیے یہ امر بھی قابل توجہ ہے کہ ۲۷ صفحات کی اس پہنچی کتاب کی قیمت پاکستانی روپیہ میں 'صرف' ۳۰۰ روپے کے قریب ہے]